



राष्ट्रपति सचिवालय

राष्ट्रपति ने श्री राम कॉलेज ऑफ कॉमर्स से अपने लिए उत्कृष्टता के उच्चतर मानकों को स्थापित करने की अपील की

Posted On: 20 FEB 2017 6:38PM by PIB Delhi

राष्ट्रपति श्री प्रणब मुखर्जी ने आज (20 फरवरी, 2017) श्री राम कॉलेज ऑफ कॉमर्स की स्थापना के 90वें वर्ष पूरे होने के अवसर पर आयोजित उद्घाटन समारोह को संबोधित किया।

इस अवसर पर, राष्ट्रपति महोदय ने कहा कि भारत के उच्चतर शिक्षण संस्थानों की वैश्विक रैंकिंग अभी भी निम्न बनी हुई है। उन्होंने कहा कि कई वर्षों के प्रयासों के बाद, अब मैं संतुष्ट हूँ कि देश में उच्चतर शिक्षा के कम से कम तीन संस्थानों ने शीर्ष स्थान प्राप्त किए हैं। श्री राम कॉलेज ऑफ कॉमर्स, नई दिल्ली अच्छा प्रदर्शन करता रहा है। अब इसे अपने लिए उत्कृष्टता के उच्चतर मानकों को स्थापित करने के प्रयास करने चाहिए।

राष्ट्रपति महोदय ने अनुसंधान एवं नवोन्मेषण के महत्व को रेखांकित करते हुए कहा कि जर्मनी 2008 की आर्थिक मंदी एवं यूरो जोन संकट से अप्रभावित रहने वाला एकमात्र देश था। ऐसा देश के भीतर अनुसंधान एवं विकास के लिए एवं विश्व स्तरीय संस्थानों के लिए ठोस बुनियाद के कारण संभव हो पाया जिसकी इसने स्थापना की है।

राष्ट्रपति महोदय ने कहा कि श्री राम कॉलेज ऑफ कॉमर्स दशकों से शिक्षा को एक उभरते देश की जरूरतों के अनुरूप जोड़ने की अनिवार्य आवश्यकताओं की पूर्ति करता रहा है। साथ ही, इसने व्यवसाय एवं अर्थव्यवस्था के क्षेत्र में आजीविका एवं व्यवसायिक कौशलों का भी विकास किया है। उन्होंने कहा कि यह देख कर काफी प्रसन्नता होती है कि इसके संस्थापक सर श्री राम के एक ऐसे संस्थान की स्थापना करने के विजन, जो उद्योग, व्यवसाय एवं आर्थिक प्रशासन की आवश्यकताओं को प्रबंधित करने के लिए युवा मस्तिष्कों को प्रशिक्षित करेगा, को व्यापक रूप से साकार कर दिया गया है। राष्ट्रपति महोदय ने कहा कि आज हम उद्योग-शिक्षाविदों के बीच आपसी और परस्पर संपर्क की बात करते हैं जिसका श्रेय श्री राम कॉलेज ऑफ कॉमर्स के संस्थापकों को जाता है कि लगभग एक सदी पहले उन्होंने शिक्षकों एवं छात्रों को वास्तविक जीवन उद्योग अनुभव पर जोर दिया।

वीके/एसकेजे/-467

(Release ID: 1483077) Visitor Counter : 3

